

ББК 83.3 (2 Рос-Алт)
К 532

Күлөр Тенуков

Тындулардын балдары

Редактор О.С. Тозыякова
Журукчы С.С. Темеева

Министерство образования и науки Республики Алтай
г. Горно-Алтайск, ул. Комсомольская, 3.
Бюджетное учреждение дополнительного
профессионального
образования Республики Алтай «Институт повышения
квалификации и профессиональной переподготовки
работников образования
Республики Алтай».
Кафедра алтайского языка и литературы
ИПКиППРО РА.

г. Горно-Алтайск, ул. Социалистическая, 24/1

©Алтай Республиканын үредү ле
билим министрствозы
©Алтай Республиканын үредү ишчилеринин
билгирин бийиктедер ле такып профессионал үредү берер
институды, 2021
©РОО «Азатпай» РА

Уулчактар ла кызычактар,
Айылдап биске келигер.
Жайдын жараш күнине
Бисле кожо сүүнигер.

Ады-жолыс угужып,
Таныжарыс ончобыс.
Эбиреде телекей
Жараш болор сүрекей.





КАНДЫЙ ЈАКШЫ КЫЗЫЧАК

Кандый јакшы кызычак,
Јааназына болушкан.
Таныйт оны кураандар,
Ӗскӱс арткан ак уулак.

Бозу база удур
Мантап келет кызычакка.
Тату конфет бар эмей
Чоокырайга берерге.

Тайбандаган такаалар
База артпайт кызычактан.
Олорго до келижет
Арткан-калган курсактан.

Ончо ло бар иштерди
Эдип салат кызычак.
Сӱӱнет ого јааназы –
Јажы јеткен карганак.

МЕН - БОЗУ

«Мө-ө, мө-ө» – деп мөөрөйдим,
Энем келзе, көөрөйдим.
Тату сүттөн эмедим,
Тапту чыдап барадым.




МЕН - КУЛУН

Ак мандайлу КУЛУН,
Буттары онын узун.
Удабай ла ол чыдаар,
Маргаандарда туружар.




МЕН - КУРААН

«Ма-а, ма-а» – деп мааражып,
Мантап, ойноп чыдайдыс.
Жыды жараш өлөңди
Жакшызынып отойдыс.



МЕН - УУЛАК

Кутустанып сүүнедим,
Агаш чеден кырлайдым.
Мүүзим чыгар удабай,
Мен жүрерим коркыбай.




МЕН - ТАКАЙ

Эштек деген тындуны
Балдар кайдаг тапкай.
Онын кичинек балазы
Болор эмей ТАКАЙ.



МЕН - БОТОО

Чөйө, чөйө базытту
Чөлдинг бис тындузы.
Адым болор БОТОО,
Төөнинг мен балазы.



МЕН - КҮЧҮК

КҮЧҮК болорго күч ле база,
Баштак менен кандый туза?
Кезикте бодоп ло үредим,
Такааларды сүредим.



МЕН - МУМПУК

Менде санг башка тумчук,
Адым менин – МУМПУК.
Балкашла мен јунадым,
«Крү-крү» – деп кожондойдым.




МЕН - БОЗУ

Энемнинг сүди койу,
Jaантайын ла мен тойу.
Эм тургуза мен – БОЗУ,
Сарлыктардын балазы.




Энем менинг – мыйгак,
Адам менинг – сыгын.
Мен олардын БОЗУЗЫ,
Эрке кичинек балазы.




МЕН - АЗАТПАЙ


Суугуштар мени ээчидип,
Жүзерине үрөткөн.
«АЗАТПАЙЫМ, эжин» – деп,
Энем мени көкиткен.



Кастын да балазы – АЗАТПАЙ,
Жүзүп жүрөт коркыбай.
Удабай ла ол чыдаар,
Агын сууда балыктаар.



«Жип-жип, жип-жип,
Арба-буудай чокыгар».
АЗАТПАЙЛАР ажанзын,
Канаттары тыгызын.



МЕН - ЧААП

Эрте таңда тайгада
Элик үнин тындаарын.
Энезинин жанында
Шулмус ЧААПТЫ көрөрин.



МЕН - КИСКЕЧЕК

Мен – жазу КИСКЕЧЕК.
Жаантайын мен ару-чек.
Кирлү балдар сүүбейдим,
Найылажып жүрбейдим.



КИСКЕЖИМ

Ажан, менин эркежим,
Кичинек менин кискежим!
Капшай чыдап барарын,
Мениле кожо андаарын.

Айыл ээзин сүүндирип,
Амыр жоктон иштеерис.
Чычкандарды кетежип,
Айыл-журттан сүрерис.

Эмди арай сен оогош,
Кылыгын да чек жобош.
Кылга-түгин жыжак,
Сагалдарын чыккалак.



ТОП-ТОП, УУЛАК ЧЫКТЫ ОТОП



Топ-топ-топ,
Уулак чыкты отоп.
Күн тийген жаланга,
Көк-жакыл өлөнгө.
Чечектерге жажыркап,
Көбөлөк учат, жаражын!
Мөт жууган адару
Учуп турат, капшайын.
Айландыра аяктап,
Өйди уулак сеспеди.
Жулукту тату өлөнгөнө
Керек дезе жибеди.
Күн кырга тайанды,
Көөркий уулак арыды.
Топ-топ-топ,
Жанып ийди торолоп.

